

Kelime

Category: Goşgular, Kitapcy
написано kitapcy | 21 январа, 2025
Kelime KELIME

G.A-a

«...Metjide girilýär köwşüň çykaryp,
Keýgim, alyp geleweri tammanyň!..»

Nobatguly Rejepow.

Şahyrlar şeýle geň,
Birtöwra dünýä.
Daşyndan görmäge şeýle ajaýyp...
Her günleri doly sýurpizlerden.
Şahyr bar ~
ylhamy durmuşdan alar
Şahyr bar ~
joş alar gelin-gyzlardan.
Şahyr bar ~
nazary düşse erkege
Utanç-haýasyny undup görnetin
Tammanyn çykaryp
(Bar bolsa olam)
Ellerin galgadyp,
Saçlaryn ýaýyp
Söýgi,
Poeziýa,
Namys,
Mertebe
hakynda il-günüň öňüne çykyp,
Mollatorgaý kimin çöpüň üstünde
Gaşlaryn oýnadyp pelsepe satar.
Soňam... birden-birden tüýsün üýtgedip
Illere paýlaýan pelsepesine
Eýermese özünüňem hiç haçan

Hemem goşgusynyň özünden owal
Göz ýetiirip tarpa-taýyn öljegne.
Gökdepaň şehitler metjidi ýaly
Tämiz hem-de süňňi halal poeziýaň
Ruhy dünýäsinden höwür gözläniň
Alaňlara gömlen gömülgen ýaly
Zäherden müň esse ajy şyltakly
Böwründen oslagsyz neşterin sanjar...
Men-ä indi halys öwrenşipdirin,
Zäher endamyma ýag bolup damýar.
Gynansak-da, wyždanyny ýitiren
Şeýle näkesleriň guran oýnuna
Seň ýaly türkana gelinler ýanýar.
Tanatmak gerek däl,
Özüňem bilýäň.
Şahyrly, bagşyly Türkmenistanyň
Dabbetül-arz gözli,
Dili peltekli
Kakasy näbelli,
Ejesi belli
Owazasy «dünýä belli» ozany!
Öňräk adymyzy kirletjek bolup,
Bir salym turzanda kürre tozany
Seniň gepe gidip yza tesmäniň
Meniň dostluk üçin uzan elime
Çomuç ýaly ak goluňy uzadyp
Gelendigiň üçin ýüregňi diňläp
Kabul et!
Isleseň minnetdarlyk bil,
Isleseň zer röwüş halatly serpaý.
Il-güni asuda mawy asmanyň
Watanperwer perzendiniň kalbyndan
Joşup çykan şu baş oýnam kelime,
Goý, şol gäbi azan nekgendeleri
Jyzar etsin öz hüýt-gara päline!..

Has Türkmen Goşgular